

SCRIPT OF MORNING GOJRI NEWS BULLETIN 14MAY 2025 1015HRS

مارننگ گو جری نیوز بلیٹن مورخہ 14 مئی 2025

یوہ آکا شوانی جموں ہے عبدالرحمان تیں خبر سُنو۔

PM TB MEETING

وزیر اعظم نریندر مودی نے بھارت تیں تپ دق غا خاتمہ واسطے کامیاب حکمت عملیاں نانہ وسعت دین غی اپیلکی ہے تے بھارت غا اس عظم نانہ دوبرایو ہے جے تپ دق غو خاتمہ کیو جے گو انہاں نے تپ دق غا مریضاں غی جلد تشخیص تے علاج مانہہون آلی اہم پیش رفت نانہ سہرایو جہیڑی کہ 2024 مانہ حاصل کی گئی وزیر اعظم نریندر مودی نے کل اپنی رہائش گاہ ور تپ دق غا ٹاکمہ بارے قومپیروگرام ور ایک علی سطحی جاریزہ میٹنگ منعقد غی صدارت کی انہاں نے حال ہی مانہ ختم ہون آلا 100 دناں غا تپ دق مُکت بھارت ابھیان غو وی جاپیزو لیو جہیڑو کہ زیادہ متاثرہ ضلعان ور مرکوز تھو اس مہیم غے دوران 12 کروڑ 97 لکھ حساس افراد غی جانچ چھانٹ کی گئی تے 7 لکھ 19 ہزار تپ دق معاملات غی نشاندہی ہوی جن مانہ 2 لکھ 85 ہزار بغیر علامت آلا معاملات شامل تھا مہیم غے دوران 1 لکھ تیں زیادہ نواں نکشہ متراز شامل ہوا جس نانہ جن بھاگیداری یعنی عوامی شمولیت واسطے ماڈل غیطور ور سہرایو گیو۔

PM TERRORISM

وزیر اعظم نریندر مودی نے اسلام آباد نانہ سخت پیغام دیتا واں کہپوپاکستان مانہ ہُن ایسی کالے جگہ نی بچی ہے جت دہشت گرد سکون سنگ ساہ لیں سکین گا انہاں نے کہیو کہ بھارت مانہ صلاحیت ہے کہ دہشت گردان نانہ اُن گا گھر مانہ گھس غے ختم کردیں یا گل وزیر اعظم نے پنجاب گا آدم پور فضا ایہ گا اڈہ ور فضا ایہ فورس تے فوج غا جواناں تیں گل کرتا واں کہی۔ آپریشن سندھور غی کامیابی نانہ سہراتا واں وزیر اعظم نے کہیو کہ بھارت نے پاکستان مانہ 9 دہشت گرد کیمپ تباہ کیاہیں تے 100 تیں متہ دہشت گردان نانہ ماریو ہے انہاں نے ملک غی حفاظت مانہ مسلح افواج غا حوصلہ بہادری تے پیشہ وارانہ مہارت غی تعریف کی۔

JK ISSUE MEA

وزارت خارجہ نے کہیو ہے جے بھارت غو جموں کشمیر غا ہوالہ سنگ دیرینہ قومی موقف برقرار ہے تے اس غے متعلق تمام امور نانہ بھارت تے پاکستان غے بشکار دو طرفہ طورور حل کیو جے گو نویں دلی مانہ ذرا ع ابلان سنگ ایک بیان غے دوران سوالاں غا جواب مانہ وزارت خارجہ غا ترجمان رندھیر جیسوال نے کہیو جے بھارت غی اس معاملہ ور پالیسی مانہہکوئی تبدیلی نہیں آئی تے واحد حل طلب مسئلو وہ بھارتی علاقو ہے جس ور پاکستان نے غیر قانونی قبضو کر رکھیو ہے۔

BOMB DISPOSAL SQUADS

فوج تے پولیس غا بم نانہ ناکارہ بنان آلا دستاں نے جموں کشمیر گا سرحدی گراںیاں مانہ ایک برو صفائی آپریشن شروع کیو ہے تانجے شہریاں نانہ تحفظ فراہمکیو جاسکے تے پاکستان غی طرفوں قار کی گئی بغیر بھٹی توپاں تے مارٹر غو گولاں نانہ ناکارہ بنایو جاسکے اس آپریشن

غو مقصد سول آبادی آلا علاقن مانہ بکھریا واہ زندہ گولان نانہ تلاش کرنو تے اُنہاں نانہ ناکارہ بنانو ہے جہیڑہ کہ سرحد پار تیں گولہ باری غا نتیجہ مانہ ایت آپیا تھا بم ناکارہ بنان آلا دستہ کنٹرول شدہ تما ہکان غے ذریعے حفاظت سنگ ان گولان نانہ تباہ کر رہیا ہیں اس ویلے تک راجوری مانہ 5تیں 6گولہ ناکارہ بنایا جاچکا ہیں تے ایک درجن تیں زیادہ غی نشاندہی کی جا چکی ہے۔

SATISH VISIT

قابینہ وزیر ستیش شرما نیکالیہ گولہ باری تیں متاثرہ سرحدی گراہیاں غو دورو کیو تانجے نقصانغو جا یزو لیو جاسکے تے متاثرینغیمدد کیجاسکے اُنہاں نے کوٹ میرا چھڑ یال پہاڑی والہ پنچتوٹ نر[ی]نہ دھلیری تے اس غا آس پاس غا علاقن گا بسنیکاں سنگ ملاقات کی جت مکانات تے مویشی بُری طرح متاثر ہوا ہیں اُنہاں نے تشویش غو اظہار کرتا واں بروقت امداد تے طویل مدتی تعاون غی یقین دہانی کر[ی]ی تے افسران نانہ فوری طورور امداد فراہم کرن غی ہدایت دتی اُنہاں نے کہیو جے نقصان غو تفصیلی سروے جاری ہے تے معاوضہ غا حوالہ سنگ جلد اعلانات کیا جینگا۔

DC JAMMU VISIT

حالیہ سرحد پار غی گولہ باری تیں بعد ڈپٹی کمشنر جموں سچن کمار ویشیہ تے تحصیل مڈھ تے پرگوال غا متاثرہ علاقن گو دورو کیو تانجے نقصان غو جا یزو لیو جاسکے تے امدادی کمان غی نگرانیکی جاسکے سننیر افسران غے ہمراہ اُنہاں نے جا یداد تے مویشیاں نانہ پُجن آلا نقصان غو جا یزو لیو تے فوری امداد تے ایس ڈیآر ایف معاملات غی کارو[ی]ی غی ہدایت دتی ڈپٹی کمشنر نے کمیونٹی تے افرادی بنکرز غو جا یزو لیو تانجے حفاظتی اقدامات نانہ بہتر بنایو جاسکے تے سب ضلع ہسپتال مڑھ مانہ طبی تیاریاں غو معا[ینو] کیو انتظامیہ پولیس تے صحت غا محکمان گا افسران نے اس ہمہ گیر دورہ مانہ اُنگو ساتھ دتو۔

IWAI SRINAGAR

نے سری نگر میں نوودفتر کھولیو ہے تانجے جموں (IWAI) ان لینڈ واٹر ویز اتھارٹی آف انڈیا و کشمیر مانہ آبی رستاں غے ذریعے نقل و حمل نانہ مضبوط بنایو جا سکے۔ یوہ دفتر ٹرانسپورٹ بھون مانہ واقع ہے تے ترے قومی آبی گزرگا ہاں — چناب(قومی آبی گزرگاہ 26 (جہلم)قومی آبی گزرگاہ (49 تے راوی)قومی آبی گزرگاہ 84 —(غی ترقی غی نگرانی کرے ، ڈاٹ نیویگیشن سسٹمز (dredging) گو۔ اہم کمان مانہ فلوٹنگ جیٹیوں غی تنصیب، کھد[ی]ی اور پانی غی گھر[ی]ی غی جانچ شامل ہے۔ یہ اقدام ماحولیاتی سیاحت، رابطے اور معاشی ترقی نانہ فروغ دین غے نال علاقہ مانہ پا یدار آبی نقل و حمل غے ذریعے لاجسٹک لاگت کم کرنے واسطے ہے۔

AYURVEDA DAY

حکومت نے باضابطہ طورور 23ستمبر نانہ ہر سال یوم آیوروید غا طورور منان غی تاریخ مقرر کردتی ہے آیوش وزارت نے ایک بیان مانہ کہیو ہے جے اس تبدیلی نانہ گیزیٹ نوٹفکیشن غے زریوے مطلع کیو گیو ہے جہیری کھپلاں دھنترس غے دن یوم آیوروید منان غی روایت تیں ایک اہم تبدیلی ہے وزارت نے شہریاں طبعی ماہرین تعلیمی اداراں تے بین العوامی

شراکت داراں ور زور دتو ہے کہ وے اس نویں تاریخ نانہ اپناویں تے ہر سال 23 ستمبر نانہ
یوم آیور وید غی تقریبات مانہ بھرپور حصو لیں۔
